



امور داخلہ کی وزارت

وزیر داخلہ نے اعلیٰ سطحی اجلاس میں جموں و کشمیر کی سلامتی کی صورتحال کا جائزہ لیا سری نگر میں مختلف سیاسی پارٹیوں کے لیڈروں نے راج ناتھ سنگھ سے ملاقات کی

Posted On: 10 SEP 2017 9:02PM by PIB Delhi

نئی دہلی، 10 ستمبر۔ وزیر داخلہ جناب راج ناتھ سنگھ نے سری نگر میں ایک اعلیٰ سطحی اجلاس میں جموں و کشمیر میں امن و قانون اور سلامتی کی صورتحال کا جائزہ لیا۔ وزیر داخلہ نے خود بہ نفس نفیس اس اعلیٰ سطحی جائزہ اجلاس کی صدارت کی۔ اس موقع پر جناب راج ناتھ سنگھ نے جموں و کشمیر کے جناب این این ووہر، وزیر اعلیٰ محترم، محبوبہ مفتی، مرکزی داخلہ سکرٹری جناب راجیو گاہا اور فوج سی ای پی ایف اور سلامتی دستوں کے سینئر افسران سے ملاقات کی۔ اس موقع پر جموں و کشمیر کی سرکاروں اور انتظامیہ کے سینئر افسران بھی موجود تھے۔

اس سے پہلے مختلف سیاسی پارٹیوں کے لیڈروں نے وزیر داخلہ سے ملاقات کی۔ کل جناب راج ناتھ سنگھ نے 33 سے زائد شری سماج تنظیموں کے وفود کے ساتھ تبادلہ خیال کیا۔ ان وفود میں تاجروں، ٹور آپریٹروں، کسانوں، یوتھ ایسوسی ایشنوں اور دیگر اداروں سے تعلق رکھنے والے 200 سے زائد اشخاص شامل تھے۔

جناب راج ناتھ سنگھ نے ضلع انتہ ناگ میں جموں و کشمیر پولیس لائن اور سی آر پی ایف کیپ کا بھی معائنہ کیا۔ اس موقع پر جموں و کشمیر کے نائب وزیر اعلیٰ ڈاکٹر نرمل سنگھ اور مرکزی داخلہ سکرٹری جناب راجیو گاہا بھی ان کے ہمراہ تھے۔ وزیر داخلہ نے اس موقع پر اپنی تقریر میں کہا کہ ملک وقوم سلامتی، جوانوں کے ذریعہ دی جانے والی قربانیوں کے لئے ان کی مقروض ہے اور ان کی اس قربانی کی کوئی قیمت نہیں لگائی جاسکتی۔ انہوں نے کہا کہ ہم جموں و کشمیر کو پھر سے جنت ارضی بنائیں گے اور دنیا کی کوئی طاقت ملک کو ی کام انجام دینے سے نہیں روک سکتی۔ انہوں نے کہا کہ وہ ایک سال کی مختصر مدت میں ہی پانچویں بار جموں و کشمیر آئے ہیں۔ وزیر اعظم نریندر مودی کی عہد بستگی کا اعادہ کرتے ہوئے جناب راج ناتھ سنگھ نے یقین دہانی کرائی کہ مرکزی سرکار سلامتی دستوں کے جوانوں کے لئے مکانات اور فلاحی سرگرمیوں سمیت تمام مسائل کے حل کے لئے ریاستی سرکار کو امداد و معاونت فراہم کرے گی۔ کل اپنے دورے کے تیسرے روز جناب راج ناتھ سنگھ ضلع راجوری کے نوشہرہ میں ریلیف کیمپ کا معائنہ لینے سے قبل ایک پریس کانفرنس سے خطاب کریں اور راجوری میں بی ایس ایف کے جوانوں سے گفتگو کریں گے۔ بعد ازاں سہ پہر میں وزیر داخلہ جموں و کشمیر واپس آجائیں گے اور مختلف وفود سے ملاقات کریں گے۔

م ن س ش - رم

U-4469

(Release ID: 1502317) Visitor Counter : 2

